

အက်ဒပ်ဂျိုးဇာတ်စနီဒင်
နှင့်

ကမ္ဘာကျော်မီဒီယာဟောက်ခွဲမှုကြီးများ

ကျော်ဂင်(စာနယ်ဂင်)



အခန်း (၁)

ကမ္ဘာကျော် ဖော်ကောင် အက်ဒွပ်ဂျိုးဇက် စနီဒင်

လျှို့ဝှက်၊ ထိပ်တန်းလျှို့ဝှက် စသည့် တံဆိပ်တုံးရိုက်ထားသော စာရွက် အမှတ်အသားများ ကို သက်ဆိုင်ရာ တာဝန်ရှိသူများ က လုံခြုံစွာ ထိန်းထားကြရသည်။ ထိပ်တန်းလျှို့ဝှက် စာရွက်စာတမ်းတစ်ခုကို ယူမြင်ကုန်၍ အလွယ်ချထားလျှင် ထိုလျှို့ဝှက်ချက်ကို ရုတ်ခြည်းခဏလူ့အမဲများ သိသွားနိုင်ပေသည်။ ထိပ်တန်းလျှို့ဝှက်ကို အင်္ဂလိပ်ဘာသာဖြင့် Top Secret ဟု သုံးနှုန်းသည်။ ထို Top Secret ထိပ်တန်း လျှို့ဝှက်ချက်ကို ပစ္စလက္ခထားလျှင် မကြာမီ အောက်ခြေ၌ လူတိုင်းသိသော Bottom open ဖြစ်သွားပေမည်။ လူတိုင်းသိ လျှို့ဝှက်ချက်ကို Open secret ဟု သရော်သုံးနှုတ်ကြသည်။

ရုံးဌာနတစ်ခု၊ အဖွဲ့အစည်းတစ်ခုအတွင်း ၊ လျှို့ဝှက်ချက်အဖြစ် ထားရှိရမည့် အကြောင်းကိစ္စများ ရှိတတ်သည်။ ထိုလျှို့ဝှက်ပေါက်ကြားလျှင် အဆိုပါ ရုံးဌာန၊ အဖွဲ့အစည်းအတွက် နစ်နာနိုင်ပေသည်။ နိုင်ငံတော် ဆိုင်ရာ လျှို့ဝှက်ချက်များ ပေါက်ကြား ပြီဆိုလျှင် နိုင်ငံတော် တစ်ခုလုံး ပြည်သူတစ်ရပ်လုံး နစ်နာနိုင်ပေသည်။ နိုင်ငံတော်၏ အုပ်ချုပ်ရေး ဆိုင်ရာ လျှို့ဝှက်ချက်၊ စစ်ရေး ဆိုင်ရာ လျှို့ဝှက်ချက်၊ ဘဏ္ဍာငွေကြေး၊ စီးပွားရေး ဆိုင်ရာ လျှို့ဝှက်ချက်၊ သယံဇာတ အရင်းအမြစ်၊ အဖိုးတန်ကျောက်မျက် ရွှေငွေရတနာများ ဆိုင်ရာ လျှို့ဝှက်ချက် စသည်များ ကို ရန်သူ၊ မသမာသူ၊ ကျူးကျော် နယ်ချဲ့သူ၊ သူပုန်သူကန် သောင်းကျန်းသူ၊ နိုင်ငံခြားမှ သူလျှို့ဝှက်လုံများ မသိစေရန် လျှို့ဝှက်ထားကြရစမြဲ ဖြစ်ပေသည်။

နိုင်ငံတိုင်း လွတ်လပ်၊ လုံခြုံ၊ ငြိမ်းချမ်းနေပြီး တိုင်းတစ်ပါးမှ ကျူး

ကျော်နယ်ချဲ့ တိုက်ခိုက် သိမ်းပိုက်ခြင်း၊ ဗိုလ်ကျစိုးမိုးခြင်း၊ ပြည်တွင်း ၊
ရေး ကို အင်အားသုံးကာ စွက်ဖက်ခြင်း၊ လက်ဝါးကြီးအုပ် ချုပ်ကိုင်
သွေးစုတ်ချယ်လှယ်ခြင်းမျိုး မရှိလျှင် ဘာတစ်ခု မျှ လျှို့ဝှက်ဖုံးကွယ်
ထားရန် လိုမည် မဟုတ်ပေ။ လက်တွေ့၌ မူ ကမ္ဘာ့နိုင်ငံများ တွင် ပြည်ပ
မှ သံတမန်အရေခြုံ၊ ပညာရှင်အရေခြုံ၊ ကုန်သည် လုပ်ငန်းရှင်အရေခြုံ၊
မီဒီယာ သမားအရေခြုံ၊ ကမ္ဘာ့လှည့်ခရီးသွားအရေခြုံ စပိုင် (သူလျှို့) များ
၊ လျှို့ဝှက်ထောက်လှမ်း ရေး အဖွဲ့များ ခြေချင်းလိမ်မျှ ဝင်ရောက်ထောက်
လှမ်းနေကြသကဲ့သို့ အလံရှူးများ ၊ အမျိုးသားသစ္စာဖောက်များ က
လည်း သဏ္ဌာန်အမျိုးမျိုးဖြင့် ကိုယ့်နိုင်ငံ၏ လျှို့ဝှက်အပ် သော အကြောင်း
အရာ၊ အချက်အလက်၊ သတင်းများ ကို မရမက ရယူပြီး ပြည်ပ
သူလျှို့များ လက် အပ်နေကြကုန်၏ ။ စာနယ်ဇင်းလွတ်လပ်ခွင့်၊
သတင်းစာလွတ်လပ်ခွင့်၊ လွတ်လပ်စွာ သတင်းရယူခွင့်၊ လွတ်လပ်စွာ
သတင်းစီးဆင်းခွင့် စသည် ဖြင့် ကြွေးကြော် ကာ ခေတ်မီ အသံဖမ်း၊ ရုပ်
ဖမ်းနိုင်သော ကင်မရာ၊ လက်ကိုင်ဖုန်း၊ နာရီ၊ ဖောင်တိန်၊ အကျ..ကြယ်
သီး အသံဖမ်း၊ ရုပ်ဖမ်းကိရိယာများ ကို (သံရုံးများ ကရယူ) အသုံးပြု
ထောက်လှမ်းနေကြပေရာ ကမ္ဘာ့နိုင်ငံများ သည် နိုင်ငံတော် ၏ မသမာ
သူ၊ ရန်သူများ အသိမခံလိုသော အရာများ ကို ထိပ်တန်းလျှို့ဝှက်၊ နိုင်ငံ
တော် လျှို့ဝှက် Top secrets, Official Secret အ ဖြစ်
သတ်မှတ်ထိန်းသိမ်းရသည့်အပြင် ယင်းလျှို့ဝှက်ချက် ထိန်းသိမ်းမှုကို
ကာကွယ်ပေးနိုင်သော အက်ဥပဒေများ ပြဋ္ဌာန်းထားရသည် ။ ယင်းဥပ
ဒေကို Official secret Act နိုင်ငံတော် လျှို့ဝှက်ချက်ဆိုင်ရာ အက်ဥပဒေ
ဟု ခေါ်ပေသည်။ ။

စက်မှုထွန်းကား လာပြီး အဆင့်မြင့် နည်းပညာကြွယ်ဝသော
နိုင်ငံများ တွင် စက်ရုံများ လည်ပတ်ရန်၊ ယာဉ်များ တွင် သုံးစွဲရန် လော

င်စာစွမ်းအင် (ရေနံ၊ သဘာဝ ဓာတ်ငွေ့၊ ကျောက်မီးသွေး စသည်) လိုအပ်ကြလေသည်။ စက်ရုံသုံး ကုန်ကြမ်းပစ္စည်း ကလည်း သူတို့ နိုင်ငံတွင် ပြည့်စုံလုံလောက်အောင် မထွက်ရှိပေ။ ကုန်ပစ္စည်းများ တရဟော ထုတ်လုပ်ရန် လောဘတက်ရာ၌ အလုပ်သမား မလုံလောက်၍ လုပ်ခ မ ဖြစ်သလောက်ပေး ခိုင်းနိုင်သော အလုပ်သမားများ လိုအပ်လာသည်။ ။ ၎င်းတို့ စက်ရုံထွက်ပစ္စည်းများ ကလည်း အချိန်နှင့်အမျှ တရဟော ထွက်လာနေသည်။ ။ ထိုကုန်စည်များ ကို လက်လီလက်ကား ဝယ်ယူမည့် ဈေးကွက်လိုပြန်၏။ ကုန်ကြမ်းပစ္စည်း ပေါများ ရာ၊ လောင်စာပေါကြွယ်ရာ ဝယ်ယူစားသုံးသူများ ဖြစ်ရာ နိုင်ငံရပ်ခြားဒေသ များ ၌ ရင်းနှီးမြှုပ်နှံ၍ အမြတ်ငွေ ပိုရနိုင်သော စီးပွားရေး စားကျက်များ လည်း လိုအပ် လာ၏။

လိုအပ်သော ကုန်ကြမ်းပစ္စည်း၊ လောင်စာစွမ်းအင် လုပ်ခ သက်သာသော လုပ်သားများ ကို ကာလဒေသပေါက်ဈေး ပေးဝယ်လိုက်ကြလျှင် ဤကမ္ဘာတွင် နယ်ချဲ့ စနစ် ပေါ်မလာ၊ နယ်ချဲ့စစ်ပွဲ၊ ကျူးကျော်စစ်ပွဲ၊ နယ်ချဲ့ချင်း ကျွန်နိုင်ငံ စားကျက်လုရင်း တိုက်ကြသည့် ကမ္ဘာစစ်ပွဲကြီးများ ဖြစ်ပွားလာတော့မည် မဟုတ်ပေ။ သို့သော် ဝိသမလောဘလွန် အတ္တမွန်နေသော ကမ္ဘာတွင် စက်မှုထွန်းကားခြင်း စောသော နိုင်ငံကြီးများ (အထူးသဖြင့် ဥရောပမှ စက်မှုအရင်းရှင်နိုင်ငံ တစ်ဒါဇင်ခန့်) သည် နယ်ချဲ့နိုင်ငံကြီးများ ဖြစ်လာကာ ကမ္ဘာ့နိုင်ငံငယ် အားလုံးလိုလို ကျွန် ဖြစ်ခဲ့ရသည်။ ။ ကျွန်နိုင်ငံများ မွဲတေဆင်းရဲ ကျန်ရစ်သလောက် နယ်ချဲ့နိုင်ငံကြီးများ ချမ်းသာကြွယ်ဝ သွားကြ၏။ ။ ကျွန်နိုင်ငံများ ကို သွေးစုတ်၍ ရရှိသော အမြတ်ငွေတို့ ဖြင့် စစ်အင်အား တိုးချဲ့၊ နျူကလီးယား၊ အဏုမြူဗုံး၊ ဒုံးပျံလက်နက်၊ ဧရာမဗုံးကြဲလေယာဉ်များ တည်ဆောက်ထုတ်လုပ် စုဆောင်းကာ ကမ္ဘာကို ချုပ်ကိုင်ထားနိုင်

ရန် ကမ္ဘာနိုင်ငံများ ပြည်တွင်း :ရေး ဝင်စွက်၊ နင်းတို့လိုသော ရေနံ၊ ကျောက်မျက်ရတနာ၊ စက်မှုကုန်ကြမ်းများ ကို ချုပ်ကိုင်နိုင်ရန် နည်းသစ်ဗျူဟာသစ် (ကိုလိုနီ-နယ်ချဲ့ပုံစံသစ်) ဖြင့် ကြိုးစား လာကြပြန်၏ ။

နိုင်ငံကြီးတိုင်း၊ နိုင်ငံလတ်တိုင်းတွင် ပြည်တွင်း ၌ သာမက နိုင်ငံတကာ ကမ္ဘာအနှံ့ ဖြန့်ကျက်ထားနိုင်သော ထောက်လှမ်းရေးကွန်ယက်များ ရှိသည် ။ အများ စုမှာ နိုင်ငံတိုင်းတွင် ရှိသော သံရုံးများတွင် သံတမန်ရာထူး အရေခြုံကာ အခြေချ ထောက်လှမ်း ကြကာ သူလျှို (စပိုင်) လုပ်ကြကာ ပြည်တွင်း :ရေး ဝင်စွက်ကြ၏ ။ အပေါ်စား ကြေးစားသတင်းပေးများ မွေးကာ နိုင်ငံတို့ ၏ လျှို့ဝှက်ချက်အတွင်း :ရေး များ ထောက် လှမ်းကြ၏ ။ လက်ကုန်နှိုက်၍ လျှို့ဝှက်ချက်မှန်သမျှ ရယူကြကုန်၏ ။

စစ်မြေပြင်တွင် မိမိစစ်တပ် အနိုင်ရရန် တစ်ဖက်ရန်သူ စစ်တပ်၏ အင်အား၊ လက်နက်အခြေအနေ၊ ယင်းတို့ ၏ စစ်ဗျူဟာ နည်းပရိယာယ် စသည် တို့ ကို ကြိုသိဖို့ လို၏ ။ ဤသည် ကို စစ်ဘက်ထောက်လှမ်းရေး သမားများ သူလျှို့ဝှက်လုံများ က ရန်သူ သတင်း ထောက်လှမ်းရယူပေးကြ၏ ။ စီးပွားရေး ဖက်တွင် လည်း မိမိတို့ ၏ စီးပွားရေး က ကမ္ဘာတွင် အကြီးဆုံး ချမ်းသာဆုံး အင်အားအကြီးဆုံး အမြတ်အစွန်းအများ ဆုံးရရန် လောဘဇောတိုက်လာကြ၏ ။ ထိုအခါ စွက်ဖက်ကာ ကျူးကျော်(စစ်) စီးပွားရေး ပိတ်ဆို့မှု၊ ကုန်သွယ်ရေး စစ်ပွဲ၊ ဈေးကွက်လှုပ်၊ ကိုယ်ကျိုးစီးပွား ကာကွယ်ရေး လုပ်ရပ် များ လုပ်လာကြ၏ ။ ယင်းလုပ်ရပ်များ ကို လုပ်ရာ၌ တစ်ဖက်နိုင်ငံများ ၏ သတင်းအချက် အလက်များ သိနိုင်ရန် စီးပွားရေး သတင်းထောက်လှမ်းရေး သမားများ ရှိလာရ၏ ။ ပြည်တွင်း ၌ လည်း ကြေးစားသတင်းပေးများ မွေးလာကြ၏ ။ အချို့သော ထောက်လှမ်းရေး လှမ်းရေး အဖွဲ့ကြီးများ သည် ၎င်းတို့ အ

ထူးပစ်မှတ်ထားသော နိုင်ငံမှ အတိုက်အခံ များ ၊ သူပုန်များ ထံမှ သတင်းရယူကြသည် ။ သံရုံးများ မှ တစ်ဆင့်လည်း ရသည် ။ ကြေးစား သတင်းပေးများ ထံမှ ကား ငွေပေးနိုင်သလောက် သတင်းကြီးကြီးများ ရကြ၏ ။ အစိုးရ ဌာနဆိုင်ရာများ ထံမှ ၎င်းတို့ နှင့် အပေးအယူရှိထားသူများ ထံမှ ပို၍ အရေး ကြီး သော သတင်းများ ရ၏ ။

စစ်မြေပြင်တွင် မိမိစစ်တပ်က အောင်နိုင်ရန် ရန်သူဘက်က အနေအထား သတင်းများ ကြိုသိရလေ အကျိုးရှိလေ ဖြစ်၍ ရန်သူသတင်း ထောက်လှမ်းသည် မှာ သဘာဝ ကျပါသည် ။ သာမန် သမ္မတအာဇီဝနည်းဖြင့် ရိုးသားစွာ စီးပွားရှာရာတွင် လည်း မိမိ စီးပွားရေး လုပ်ငန်းအတွက် အသုံးဝင်မည့် စီးပွားရေး သတင်းများ ရယူသင့်ပေသည် ။ သံတမန် ဟူသည် မိမိကို စေလွှတ်သော နိုင်ငံ (မိခင်နိုင်ငံ) နှင့် လက်ခံသော အိမ်ရှင်နိုင်ငံတို့ အကြား ချစ်ကြည်ရင်းနှီးမှု၊ အပြန်အလှန် နားလည်မှု၊ နှစ် နိုင်ငံ အကျိုးတူ ဆောင်ရွက်မှုများ ကို လူကြီးလူကောင်း ဝီသစွာ ကြိုးစားရသည့် နိုင်ငံကိုယ်စားပြု သံတမန်များ ဖြစ်ကြသည် ။ စေလွှတ်သော နိုင်ငံပြည်တွင် ၊ ရေး ဝင်စွက်ကာ ကျူးကျော် သိမ်းပိုက်စိုးမိုး သွေးစုတ်လိုသော နိုင်ငံ ဖြစ်ပြီဆိုလျှင် ယင်းသံတမန်သည် သံတမန်များ ကင်းလွတ်ခွင့် အခွင့်အရေး အကာအကွယ်ယူပြီး ကောက်ကျစ်ယုတ်မာသော (မာရ်နတ်) ကိုယ်စားလှယ်များ ဖြစ်သွားရလေသည် ။ ထိုအခါ သံတမန်အရေခွဲပြီး လက်ခံထားသည့် အိမ်ရှင်နိုင်ငံ၏ ပြည်တွင် ၊ ရေးကို လက်ကုန်နှိုက်၍ စွက်ဖက်လေတော့သည် ။

ထို့ကြောင့် စပိုင်၊ သူလျှို့၊ ထောက်လှမ်းရေး စသည့် လျှို့ဝှက် ခြေရှုပ်စွက်ဖက်ကာ တစ်ဖက်မှ သတင်းများ ကို မရမက နှိုက်ထုတ်ရယူတတ်သူတို့ သည် နိုင်ငံတိုင်း၏ ထိပ်တန်းလုံခြုံရေး လျှို့ဝှက်သတင်းများ ၊ အကြောင်းအရာများ ၊ ဖိုင်များ ကို ဖျက်ဆီးမည့် ပိုးကောင်များ ဖြစ်သည်

။ အချို့နိုင်ငံကြီးများ သည် မိမိတို့ လျှို့ဝှက်သတင်း များ ကို သူတစ်ပါး နှိုက်မယူနိုင်ရန် ယက္ခကုမ္ပဏီ တစ်သန်းမကကို စောင့်ကြပ်ထား စေပြီး သူတစ်ပါးနိုင်ငံမှ ထိပ်တန်းလျှို့ဝှက် သတင်းများ ကို မရမက ရအောင်ခိုးယူ တတ်ကြသည် ။ ထို့ကြောင့် မိမိနိုင်ငံနှင့် ပြည်သူတို့ အကျိုးအတွက်၊ နိုင်ငံတော် အနာဂတ် ကောင်းကျိုးအတွက်၊ နိုင်ငံတော် လုံခြုံ၊ ငြိမ်းချမ်း၊ သာယာဝပြောရေး အတွက် မိမိတို့ လျှို့ဝှက်ထားအပ် သည် များ ကို လုံခြုံစွာ စောင့်ရှောက်ထားခွင့်ရှိ၏ ။ နိုင်ငံတိုင်းတွင် ရှိသ ည် ။။။။ ထိုသို့ တရားသဖြင့် လျှို့ဝှက်ထားသင့်သော အကြောင်းအချက်များ ကို လျှို့ဝှက်ထားရှိသည် ကို နိုင်ငံခြားသားက ချိုးဖောက် ရယူလျှက် သူလျှို့ဝှက်မှုဖြင့် ဖမ်းဆီးကာ ထောက်ချခြင်းမှ သည် သေဒဏ်အထိ ပေးနေကြ၏ ။ မိမိနိုင်ငံသားက ချိုးဖောက်လျှင်မူ နိုင်ငံတော် သတင်းပေါက်ကြားမှုဖြင့် လည်းကောင်း၊ သူလျှို့ဝှက် ၏ ဒလံ အ ဖြစ် လည်းကောင်း ဖမ်းဆီး အပြစ်ပေးကြသည် ။ မိမိနိုင်ငံ၏ လျှို့ဝှ က်အပ်သော လျှို့ဝှက်ချက်ကို လုံခြုံစေခွင့်၊ ချိုးဖောက်သူကို အရေး ယူခွ င့် နိုင်ငံတိုင်းတွင် ရှိခြင်းသည် တရားမျှတ၍ သဘာဝ ကျပေသည် ။

မိမိနိုင်ငံက မိမိနိုင်ငံတွင် ပြည်သူ့ဆန္ဒနှင့်အညီ ပြဋ္ဌာန်းထားသည့် နိ င်ငံတော် ဖွဲ့စည်းပုံအခြေခံ ဥပဒေပါ နိုင်ငံသားတို့ ၏ လွတ်လပ်ခွင့်၊ လုံခြုံခွင့်၊ တစ်ဦးချင်း၏ လွတ်လပ်ခွင့် (Pricaey)ကို ချိုးဖောက်ကာ နိုင်ငံ သားများ ရိုးသားအေးချမ်းစွာ နေထိုင်ပါလျက် ယင်းနိုင်ငံသားတို့ အား ထောက်လှမ်းခြင်း၊ ပေးစာများ ခိုးဖောက်ဖတ်ခြင်း၊ တယ်လီဖုန်း ဆက် သွယ်ပြောကြားချက်များ အား ကြားဖြတ်ခိုးနားထောင်ခြင်း၊ ယင်းသို့ သူ ခိုးကျင့် သူခိုးကြံ လုပ်ရပ်များ ကို မှတ်တမ်းဖိုင်ဖွင့် သိုလှောင်ထားခြင်း တို့ ကို နိုင်ငံ တိုင်းက လက်မခံကြပေ။ အမေရိကန်ပြည်ထောင်စု၏ ဖွဲ့စ ည်းပုံအခြေခံဥပဒေ ပထမ ပြင်ဆင်ချက်တွင် နိုင်ငံသားတို့ ရရှိအပ်သော

လွတ်လပ်စွာ ရေး သားပြောဆို၊ ဆက်သွယ် မှုများ ကို ချိုးဖောက်ထောက်လှမ်းခွင့် မပြုကြပေ။

ဒုတိယကမ္ဘာစစ်နောက်ပိုင်း ကမ္ဘာ့အရှေ့ (လက်ဝဲ) ဆိုရှယ်လစ်နိုင်ငံများ အုပ်စု နှင့် အနောက် (လက်ယာ) အရင်းရှင်နိုင်ငံ အုပ်စုတို့ ဝါဒချင်းပြိုင် အနိုင်ဗိုလ်လုပွဲတည်း ဟူသော စစ်အေးတိုက်ပွဲကြီး ဖြစ်ပွားလာခဲ့ရာ အရှေ့အုပ်စုဘက်မှ ဆိုဗီယက် ကေဂျီဘီ ထောက်လှမ်းရေး ၊ စမတ်ရှ်ခေါ် တန်ပြန်ထောက်လှမ်းရေး ၊ အရှေ့ဂျာမနီမှ သတုစီ ထောက်လှမ်းရေး တို့ က တစ်ဖက်၊ အမေရိကန် စီအိုင်အေ၊ ဒီအိုင်အေ၊ ရေတပ် ထောက်လှမ်းရေး ၊ အက်ဖ်ဘီအိုင်၊ အင်္ဂလန်မှ အမ်အိုင် ၅၊ အမ်အိုင် ၆၊ အစ္စရေး မော့ဆက်၊ နေတိုးစစ်အုပ်စု ထောက်လှမ်းရေး တို့ က တစ်ဖက်၊ ကောဇောအောက် လျှို့ဝှက်စီးချင်းထိုးကြသော ထောက်လှမ်းရေး ပြိုင်ပွဲကြီး ဖြစ်ခဲ့သည် ။ အစ္စရေး မော့ဆက်က အစွမ်းထက်၍ စီအိုင်အေကပင် နှစ် စဉ် ဒေါ်လာ သန်းချီပေးကာ မော့ဆက်လျှို့ဝှက်သတင်းများ ဝယ်ရ၏ ။ ဆိုဗီယက် ကေဂျီဘီသည် ဝါရင့်၊ ကျွမ်းကျင် ထက်မြက်သော ထောက်လှမ်းရေး ဖြစ်၍ စီအိုင်အေထက် သာခဲ့သည် ။ စစ်အေးတိုက်ပွဲ ပြီးဆုံး (ဆိုဗီယက်ပြည်ထောင်စု ၁၅ စိတ်ပြိုကွဲ) သည့်နောက် စီအိုင်အေသည် ကမ္ဘာတွင် ဗိုလ်မထားသော ထောက်လှမ်းရေး ဖြစ်ကာ နိုင်ငံများ စွာ၌ ဆူပွက်နေအောင်၊ တိုက်ခိုက် သွေးချောင်းစီးနေအောင်၊ ၎င်းတို့ မလိုလားသော အစိုးရ ပြုတ်ကျအောင်၊ ၎င်းတို့ လိုလားသည့် လက်ပါးစေ ရုပ်သေးအစိုးရများ တက်လာအောင် ဒီမိုကရေစီ ဆေးကြိမ်လုံး၊ လူ့အခွင့်အရေး ဂါထာမန္တရား သုံးကာ ကမ္ဘာတစ်ခုလုံး ကိုင်လှုပ်နေပေ သည် ။

* * * * *

အခန်း (၂)

ကမ္ဘာတစ်ခုလုံးကို အမိန့်ပေးကာ ဗိုလ်ကျစိုးမိုးမှုကို Hagemony ဟု ခေါ်ကြသည်။ ဗိုလ်ကျစိုးမိုးရေး ဝါဒ ဖြစ်သည်။ ကမ္ဘာပုလိပ်ကြီး Glolo Cop ဟု အမေရိကန် မီဒီယာများ က သမုတ်၏။ မြန်မာလိုဆိုလျှင် စကြဝတေးမင်း ဖြစ်ရန် စိတ်ကူးယဉ်ကာ ငွေကြေး၊ လက်နက်၊ နည်းပရိယာယ်၊ လူအင်အား အသုံးပြုနေသူဟု ဆိုရပေမည်။ ကမ္ဘာကို ဗိုလ်ကျစိုးမိုးနိုင်အောင် လုပ်ရာ၌ အမေရိကန်၏ စစ်အင်အားသည် မဟာ အင်အား၊ အင်အားလွန်ခွန်အား၊ ကမ္ဘာဖျက် လက်နက်မျိုးစုံ သူဌေး ဖြစ်အောင် လုပ်ယူ ရပေသည်။ အမေရိကန်တွင် ထာဝရ မိတ်ဆွေမရှိ။ အသုံးတည့်မှ ယာယီမိတ်ဆွေကိုသာ ထားသည်။ အမေရိကန် နိုင်ငံခြားရေး မူဝါဒ၏ အနှစ် ချုပ်ကား (American Interested) အမေရိကန် အကျိုးစီးပွားသက်သက်မျှသာ ဖြစ်သည်။ ကမ္ဘာတစ်ခုလုံးသည် သူဩဇာခံ၊ သူလိုသမျှ လိုက်လျောလျှင် လိုက်လျောနေသမျှ သတိနှင့် ဆက်ဆံရမည့် မိတ်ဆွေ၊ ဩဇာမခံလျှင်ကား ရန်သူသာ ဖြစ်၏။ ယနေ့ မိတ်ဆွေသည် နက်ဖြန် ရန်သူ ဖြစ်သွားနိုင်သကဲ့သို့ ယနေ့ ရန်သူလည်း နက်ဖြန် (ယာယီ) မိတ်ဆွေ ဖြစ်နိုင်၏။

ကမ္ဘာတစ်ခုလုံးကို ဘောလုံးကလေးတစ်ခုပမာ ကိုင်ပြီး ကြမ်းပေါ်ပစ်ချလိုက်၊ ပြန်ဖမ်းလိုက်၊ အဝေးသို့ ကန်လိုက် ကစားလိုသော အမေရိကန် မူဝါဒကို အမေရိကန် သတင်းမဂ္ဂဇင်းများ က ပုလိပ်ဝတ်စုံ၊ စူပါမင်းဝတ်စုံ စတ်ထားသည့် အမေရိကန်သမ္မတ လက်ထဲတွင် ကမ္ဘာလုံးကြီးက ဘောလုံးလေးပမာ ရောက်နေပုံ သရုပ်ဖော် သရော်ခဲ့ကြ ဖူး၏။ အမေရိကန်၏ ထိုသို့ ကမ္ဘာစိုး ဧကရာဇ်စိတ်ကူးအတွက် ကမ္ဘာတစ်ခုလုံးမှ သတင်းအချက်အလက် အခြေအနေများ သိအောင် ထောက်လှမ်းပါလာ

တော့၏။

နိုင်ငံတကာ အရေး အခင်းများ ၌ အမေရိကန်တို့ ဝင်ရောက်ခြေရှုပ်၊ မဟုတ် တရုတ် လုပ်ပုံများ ကို လျှို့ဝှက်ထားတတ်လေရာ ပင်တဂွန်စာရွက်များ အကြောင်း စီအိုင်အေ၏ ဖောက်ထွင်းမှုများ အပကြောင်း၊ ဝီကီလီ(ခ်) သတင်းပေါက်ကြားမှုအကြောင်း စသည် တို့ တွင် တင်ပြခဲ့ပြီး ဖြစ်ပါသည်။ ။ အမေရိကန် ပြည်ထောင်စု သမ္မတအစိုးရအဖွဲ့၊ စီအိုင်အေနှင့် အမျိုးသားလုံခြုံရေး အေဂျင်စီ NSA တို့ က ကမ္ဘာ့နိုင်ငံအသီးသီး (အလွန် ရင်းနှီးလှပါသည် ဆိုသော ဥရောပ မဟာမိတ်နိုင်ငံများ အပါအဝင်၊ မြန်မာအပါ အဝင်) တို့ မှ ပြည်တွင်း ၊ ရေး သတင်းများ ကို သူခိုးကျင့် သူခိုးကြံ ချိုးဖောက်ရယူ စုဆောင်းသိုလှောင်ထားမှုကြီးကို အက်ဒွပ်စနီဒင် (Eduard Snowden) က ဖွင့်ချ လိုက်သော ဖော်ထုတ်တင်ပြမှုကြောင့် ဖုံးသမျှ ကုန်းမှ ပေါ် ဖြစ်ရပ်ကို တင်ပြပါမည်။ ။ အမေရိကန်သမိုင်းတွင် အကြီးမားဆုံး သတင်းဖော်ထုတ် ဖောက်သည် ချပြမှုကြီးဟု ဆိုရပါမည်။

အမေရိကန် နိုင်ငံခြားရေး ဝန်ကြီးဌာနနှင့် နိုင်ငံတကာရှိ အမေရိကန် သံအမတ် ကြီးများ အပြန်အလှန် ရိုက်ကြားခဲ့သော နိုင်ငံတကာ၏ ပြည်တွင်း ၊ ရေး များ တွင် အမေရိကန်တို့ ဝင်ရောက်စွက်ဖက်ပုံများ ကို ဖော်ပြနေသော ကြေးနန်း ၂၅၀၀၀၀ ကို ကွန်ပျူတာ အင်တာနက်၊ အိုင်တီ နည်းပညာစွမ်းဖြင့် ဖြတ်ခုတ်၊ ဖော်ထုတ်ပြီး ကမ္ဘာသိ ဖွင့်ချခဲ့သော ဂျူလီယန် အာဆန်သည် ဩစတြေးလျလူမျိုး အိုင်တီပညာ ရည် ထူးချွန်သူ ဖြစ်သည်။ ။

အမေရိကန်အစိုးရ၊ စီအိုင်အေခေါ် အမေရိကန် ဗဟိုထောက်လှမ်းရေး အေဂျင် စီနှင့် NSA ac: National Serurity Agency--

အမျိုးသားလုံခြုံရေး အေဂျင်စီသည် ကမ္ဘာတစ်ဝန်းရှိ မိတ်ဆွေ၊ ရန်သူ မဟုတ် အစိုးရများ ၊ ပုဂ္ဂိုလ်အဖွဲ့အစည်းများ သာမက အမေရိကန်ပြည်သူတို့ တယ်လီဖုန်းဆက် ပြောသမျှ၊ ကြေးနန်း၊ အင်တာနက်၊ အွန်လိုင်း ဆက်သွယ်သမျှ၊ စာရိုက်ဌာနမှ တဆင့် ပေးပို့သော စာများ မကျန် သူခိုးကျင့်သူခိုးကြံဖြင့် ကြားဖြတ်ခိုးဖောက် နားထောင်ပြီး ဖိုင်များ တွဲ ကာ သိမှီထားပုံကို ကိုယ့်ဘဝနှင့် ရင်းနှီးပြီး ဖော်ထုတ်ဖွင့်ချသူ အက်ဒွပ်စနီဒင်ကား အမေရိကန်လူမျိုး အိုင်တီပညာရပ်တွင် ချန်ပီယံဟု ဆိုလောက်သူ ဖြစ်သည်။ ။ စနီဒင်ကိုယ်တိုင် အမေရိကန် စီအိုင်အေ၊ အမေရိကန်အစိုးရ ၊ အမေရိကန် အမျိုးသားလုံခြုံရေး အေဂျင်စီတို့ တွင် ပုတ်ပြတ် အခကြေးငွေယူပြီး အလုပ်လုပ်ခဲ့သူ ဖြစ်သည်။ ။ တစ်ကမ္ဘာလုံးကို ထောက်လှမ်းခြင်း၊ အထူးသဖြင့် အမေရိကန်ပြည်သူတို့ အား အမေရိကန်ပြည်ထောင်စု ဖွဲ့စည်းပုံ အခြေခံဥပဒေက ပေးအပ်သည့် ပြည်သူတစ်ဦးချင်း လွတ်လပ်ခွင့်ကို ချိုးဖောက် ထောက်လှမ်းခြင်းတို့ အပေါ် ထိုအချက်အလက်များ စုဆောင်းရယူပေးရင်း စနီဒင် မခံမရပ်နိုင် ဖြစ်လာသည်။ ။ ဤသို့ အမေရိကန်ပြည်ထောင်စု အစိုးရ NSA.CIA တို့ က အမေရိကန် ပြည်သူတို့ ၏ တယ်လီဖုန်းဆက်သွယ်မှုကအစ ကြားဖြတ်ခိုးနား ထောင်မှတ်တမ်းလုပ်ထားသည် ကို အမေရိကန်ပြည်သူတို့ သိသင့်သည် ဟု ယူဆကာ စနီဒင်သည် NSA ၏ ခိုးရာပါ ပစ္စည်းများ ဖြစ်သည့် ကြားဖြတ်ခိုးယူ နားထောင်၊ ထောက်လှမ်းထားသမျှကို ၎င်းပိုင် ကွန်ပျူတာ မှတ်ဉာဏ်တိုးတွင် စုပြုံထည့်ထားခဲ့သည်။ ။ ထိုမှ တစ်ဆင့် ကမ္ဘာသိ ဖွင့်ချပြခဲ့သည်။ ။

စနီဒင်၏ နာမည် အပြည့်အစုံမှာ အက်ဒွပ်ဂျိုးဇက်စနီဒင် Edward Joseph Snowden ဖြစ်သည်။ ။ စနီဒင်ကို ၁၉၈၃ ခုနှစ် ၊ ဇွန်လ ၂၁ ရက်နေ့တွင် အမေရိကန် ပြည်ထောင်စု၊ မြောက်ကာရိုလိုင်းနားပြည်နယ်၊ အ

ယ်လီဘောက်မြို့တွင် ဖခင် လွန်နီ စနီဒင်၊ မိခင် အယ်လီဘောက် စနီဒင် တို့ က မွေးဖွားခဲ့သည် ။ ဖခင် ဖြစ်သူ လွန်နီစနီဒန်မှာ မြောက်ကာရိုလိုင်းနားပြည်နယ် ကမ်းခြေစောင့်တပ်တွင် အရာခံဗိုလ် ဖြစ်ပြီး မိခင်မှာ ဘာလ်တီမိုး တရားရုံးချုပ်တွင် ဒုတိယစာရေး ချုပ် (ဘီလစ်) အ ဖြစ် ဆောင်ရွက်ခဲ့သည် ။ စနီဒင်၏ အစ်မကြီး ဂျက်စီကာသည် ဝါရှင်တန်ပြည်နယ် တရားရုံးချုပ်တွင် တွဲ ဖက် သုတေသနအရာရှိ ဖြစ်သည် ။

စနီဒင်သည် မေရီလင်းပြည်မယ် အန်နာပိုလစ်မြို့ရှိ ခရော့ဖ်တန်ဝုဒ် အလယ် တန်းကျောင်းတွင် ပညာစသင်ခဲ့သည် ။ စနီဒင်နှင့် တစ်တန်းတည်း ပညာသင်ခဲ့သော သူငယ်ချင်း ဒေါင်းဂျိုက်(တ်)မိုးက စနီဒင်သည် ကောင်းကောင်း တွေ့ ခေါ်တတ်ပြီး သူပြောလိုသော အကြောင်းအရာကို တစ်ဖက်သား နားဝင်အောင် ပြောတတ်သူဟု မှတ်ချက်ချ ပြောသည် ။ အခုအခါ ဂျိုက်(တ်)မိုးသည် ဝါရှင်တန်ဒီစီမြို့တော် ၌ ဓာတ်ပုံ လုပ်ငန်း လုပ်ကိုင်လျက်ရှိသည် ။ ဖခင် ဖြစ်သူ လွန်နီစနီဒင်သည် မျိုးချစ်ပြည်ချစ်ပုဂ္ဂိုလ် တစ်ဦး ဖြစ်ပြီး ကွန်ဆာဗေးတစ်ဝါဒီတစ်ဦးလည်း ဖြစ်သည် ။ လွန်နီစနီဒင်သည် ကမ်းခြေ စောင့်တပ်သို့ ဝင်ကာစ ကတိသစ္စာပြုရာ၌ အမေရိကန်ပြည်ထောင်စု ဖွဲ့စည်းပုံအခြေခံ ဥပဒေကို လည်းကောင်း၊ နိုင်ငံသားတို့ ၏ အခွင့်အရေး များ ကို လည်းကောင်း လေးစား လိုက်နာ သစ္စာရှိပါမည် ဟု ကတိသစ္စာပြုခဲ့ပြီး ဖြစ်သည် ။ နိုင်ငံတော် ဖွဲ့စည်းပုံအခြေခံ ဥပဒေသည် သာမန်ဥပဒေတစ်ရပ် မဟုတ်၊ နိုင်ငံတော် (အစိုးရ) နှင့် ပြည်သူတို့ အကြား သဘောတူချုပ်ဆိုသော ပဋိညာဉ်စာချုပ်ကြီး ဖြစ်သည် ဟု လွန်နီစနီဒင်က သဘောပေါက် ခံယူထားခဲ့ပေသည် ။

စနီဒင် မိသားစုသည် မြောက်ကာရိုလိုင်းနားပြည်နယ် အယ်လီဘောက်မြို့မှ ဝါရှင်တန်ဒီစီမြို့တော် ကြီးနှင့် မလှမ်းမကမ်းရှိ မေရီလင့်ဒ်သို့ ပြောင်းရွှေ့ခဲ့ကြသည် ။ ခရော့ဖ်တန် မူလတန်းနှင့်

အလယ်တန်းကျောင်းသို့ အက်ဒွပ်စနီဒင် တက်ရောက်သင် ကြားသည် ။ ခရော့ဖ်တန်ကျောင်းသည် ပြတင်းပေါက်ပင် မပါသော အုတ်တံတိုင်း ခံ တပ်ကြီးနှင့် တူသည် ။ ကျောင်းဥယျာဉ်ကလည်း ချုံနွယ်ပိတ်ပေါင်းများ ဖုံးလွှမ်းနေ သည် ။ လိပ်ပြာများ ကိုသာ မြင်နေရသည် ။ ပန်းပင် မရှိ။ ကားရပ်ကွင်းတစ်ဖက်တွင် ရှိသော သစ်ပင်ကြီးတစ်ပင်မှ အပ သစ်ရိပ် ဆာယာ မရှိ။ သို့ ဖြင့် စနီဒင်သည် အရွန်ဒဲလ် အထက်တန်းကျောင်းသို့ ပြောင်းကာ တစ်နှစ် ခွဲခန့် ပညာသင်ခဲ့သည် ။

စနီဒင်သည် ရက်ရှည်လများ နာဖျားမကျန်း ဖြစ်လာသဖြင့် အခြေခံ ပညာ ကျောင်းတွင် ပြီးဆုံးအောင် မတက်နိုင်ခဲ့ပေ။ လေးငါးခြောက်ကြိမ် ကျောင်းပျက်နေခဲ့ ရ၍ စနီဒင်သည် ကျောင်းဆက်မတက်လိုတော့ပေ ။ ထိုအချိန် ဖခင်နှင့် မိခင်တို့ ကွာရှင်း ပြတ်စဲကြသည် ။ သူသည် အထက်တန်းကျောင်းတွင် ပညာဆုံးခန်းတိုင်အောင် မတက် ဖြစ်တော့ဘဲ ၁၉၉၃ ခုနှစ် ၊ သူ့အသက် ၁၆ နှစ် တွင် အရွန်ဒဲလ် ကွန်ပျူနီတီ ကောလိပ်သို့ စာရင်းသွင်းပြန်သည် ။ ယင်းကောလိပ်ကျောင်းမှ ကွန်ပျူတာဘာသာရပ် ကို ရွေးချယ် သင်ယူခဲ့ရာ အထက်တန်း (ဆယ်တန်း) ကျောင်းထွက် လက်မှတ်နှင့် အလားတူ ၂ နှစ် ခေါ် အထွေထွေ ပညာရည်တိုးတက်မှု ဒီပလိုမာလက်မှတ် ရရှိခဲ့သည် ။

၂၀၀၁ ခုနှစ် ၊ ဖေဖော်ဝါရီလတွင် မိခင်က ဖခင်နှင့် ကွာရှင်းခွင့် တရားစွဲဆို တောင်းခံခဲ့သည် ။ ထို့နောက် မိခင်နှင့်အတူ ဘာလ်တီမိုမြို့ အနောက်ဘက်နားရှိ အယ်လီကော့မြို့တွင် ပြောင်းရွှေ့နေထိုင်သည် ။ နှစ်ထပ်အိမ်ကလေးတွင် နေသည် ။ ပတ်ဝန်းကျင်၌ ကလေးကစားကွင်း၊ တင်းနစ်ကွင်းများ ရှိသည် ။ ယင်းရပ်ကွက်သူ၊ ရပ်ကွက်သားများ က အက်ဒွပ်စနီဒင်သည် အမြဲလိုလို ကွန်ပျူတာရှေ့တွင် ရှိနေသည် ကို ပြတင်းပေါက် ခန်းဆီးအကြားမှ မြင်နေရသည် ဟု ပြောကြသည် ။

စနီဒင်နေထိုင်သော အယ်လီကော့စီတီးမြို့တွင် ၁၇၃၀ ပြည့်နှစ် က အင်္ဂလန်မှ ပြောင်းရွှေ့လာသည့် ကွေကာဂိုဏ်းသား အင်ဒရူး အယ်လီ ကော့ကို အစွဲပြု၍ မှ ညှိသော မြို့နာမည် ဖြစ်သည်။ ။ အယ်လီကော့မြို့ သည် ဖွံ့ဖြိုးသာယာဝပြောသော မြို့ ဖြစ်သည်။ ။ မြို့တည်ပြီးနောက် မြစ် တစ်ဘက်ကမ်းတွင် ဂျုံစက်ကြီးတစ်လုံးရှိသည်။ ။ လူနေအိမ် များ ကို အ နက်ရောက် နှမ်းဖတ်ကျောက်များ ဖြင့် သပ်ရပ်စွာ တည်ဆောက်ထားကြ သည်။ ။ အင်္ဂလိပ်လူမျိုးများ အထူးသဖြင့် စစ်တပ် များ စခန်းချရာ မြို့ ဖြစ်၍ အင်္ဂလိပ် စစ်တပ်မှ အမြောက်ကြီးများ ပင် ရှိ နေဆဲ။ ။ ယခုအခါ ဂျုံစက်ကြီး၊ အမြောက်ကြီး စသည် တို့ သည် ရှေး ဟောင်းအမွေ၊ သမိုင်းသက်သေပမာ ရှိနေပေသေးသည်။ ။

စနီဒင်သည် အယ်လီကော့တွင် အစိုးရဌာန တစ်ခု၏ လောင်းရိပ်၌ ကြီးပြင်း ခဲ့ရသည်။ ။ ယင်းဌာနဆိုသည် ကား NSAခေါ် အမျိုးသားလုံခြုံ ရေး အေဂျင်စီ ဖြစ်သည်။ ။ အယ်လီကော့မြို့ လူထုအများ စုသည် ယင်း NSA ရုံး၌ အလုပ်လုပ်ကြသည်။ ။ ဝါရှင်တန်ဒီစီမြို့တော် နှင့် ဘာလ်တီမိုးမြို့တို့ အကြား အယ်လီကော့မှ ၁၅ မိနစ်ခန့် ကားဖြင့်သွားရ သော သစ်တောတစ်ခု ဖုံးကွယ်ထားသည်။ ။ အစိမ်းရောင် ကုဗတုံးပုံ သ ဣန္ဒာန် ဧရာ ရုံးအဆောက်အအုံကြီးသည် NSA ရုံးချုပ် ဖြစ်သည်။ ။ ကျယ် ဝန်းသော ကားရပ်နားကွင်း ရှိသည်။ ။ ရုံးအဆောက်အအုံ ခေါင်မိုးပေါ်၌ ဆက်သွယ်ရေး သုံး လျှပ်စစ်ဓာတ်အားပေး စက်ကြီးတစ်လုံးကိုလည်း ထိုင်ဝင်္ဂ ထဲ၌ တွေ့ ရသည်။ ။ ဝင်းအတွင်း ၌ ကြီးမားသော စလောင်းကြီးများ ကိုလည်း တပ်ဆင်ထားသည်။ ။ ဘာလ်တီမိုးနှင့် ဝါရှင် တန်သွား လမ်းပေါ် NSA ရုံးဝင်း အပြင်တွင် ဧရာမ ဆိုင်းဘုတ်ကြီးတစ် ခု စိုက်ထူထားသည်။ ။ ဆိုင်းဘုတ်ကြီးတွင် "NSA ဝန်ထမ်းများ သာ" ဟူ သော စာလုံးကြီး များ ရေး သားထားသည်။ ။ ဝင်းခြံ အကာအရံ တံတိုင်း

ပတ်လည်တွင် လျှပ်စစ်ဓာတ်အားလွှတ်ထားသည်။ ။

ဤအဆောက်အအုံကြီးသည် ကား နိုင်ငံခြားတိုင်းပြည်များ မှ ဆက်သွယ်ရေး အချက်ပြ လုပ်ငန်းမှန်သမျှကို လျှို့ဝှက်စွာ သူလျှို့လုပ်၊ ကြားဖြတ်ခိုးယူ မှတ်တမ်းပြု နေသော အမေရိကန်လုံခြုံရေး အေဂျင်စီ (NSA) ရုံးကြီးပေတည်း။ ဤရုံးမှ ဤသို့ သူခိုးကျင့် သူခိုးကြံ၊ နိုင်ငံတကာ၏ ဆက်သွယ်မှုမှန်သမျှ ကြားဖြတ်ခိုးယူ ထောက်လှမ်း သည့် ညေ့ ကို ၁၉၅၂ ခုနှစ် ကတည်းက ထူထောင်ထားခဲ့ပေသည်။ ။ စနီဒင်တို့ ၏ အိမ်နီးချင်းများ ၊ မိခင်၏ မိတ်ဆွေများ သည် NSA တွင် အလုပ်လုပ်ကြသည်။ ။ နေ့စဉ် နံနက်တိုင်း စနီဒင်တို့ အိမ်ရှေ့မှ ကားကိုယ်စီဖြင့် ရုံးတက်သွားကြသည်။ ။ NSA ရုံးဝင်း သည် ဧက ၁၀၀၀ ကျယ်ဝန်းပြီး အလုပ်လုပ်သူ ၄၀၀၀၀ ခန့်ရှိသည်။ ။ ယင်းပဟေဠိဆန်သော NSA ရုံးကြီးကို ဆက်သွယ်ရေး အချက်အလက် ထောက်လှမ်း ရေး ရုံး (sigint) ဟု အားလုံးက သိနေကြပေသည်။ ။ အမေရိကန်ပြည်ထောင်စုတွင် ဝန်ထမ်းအများ ဆုံးသော ဌာနတစ်ခု ဖြစ်သည်။ ။

စနီဒင်သည် အသက် ၂၀ အရွယ်မှ စပြီး သူ၏ အသက်မွေးဝမ်းကျောင်း လုပ်ငန်းသည် ကွန်ပျူတာနှင့်သာ ပတ်သက်သော အလုပ် ဖြစ်ရမည် ဟု သန္နိဋ္ဌာန်ချ ထားသည်။ ။ စနီဒင်က ကွန်ပျူတာချင်း ချိတ်ဆက်ကာ အချက်အလက်များ ဖလှယ် နိုင်သည်။ ။ ကွန်ပျူတာကွန်ရက်- အင်တာနက်ပေါ်လာခြင်းသည် လူသမိုင်းတွင် အရေး ပါဆုံး တီထွင်မှုအ ဖြစ် သဘောထားသည်။ ။ အချိန်ရှိတိုင်း ကွန်ပျူတာရှေ့ ထိုင်ကာ အွန်လိုင်းမှ ဆက်သွယ်စကားပြောခြင်း၊ ဂျပန်ကွန်ပျူတာဂိမ်းဆော့ခြင်း တို့ ကိုသာ အာရုံစူးစိုက် လုပ်နေလေ့ရှိသည်။ ။ စနီဒင်၏ ဖခင်သည် မေရီလင်းသို့ ပြောင်းရွှေ့သွားကာ နောက်ထပ် အိမ်ထောင်ပြုသည်။ ။

၂၀၀၃ ခုနှစ် တွင် အမေရိကန် (သမ္မတ ဂျူနီယာဘုရှ်) က အီရတ်ကို ကျူးကျော်တိုက်ခိုက်သည် ။ စနီဒင်၏ အာရုံသည် စစ်ဘက်သို့ ကူး ပြောင်းသွား သည် ။ အီရတ်စစ်မြေပြင်တွင် စစ်မှုထမ်းရန် စဉ်းစားလာခဲ့သည် ။ ထိုစဉ်က စနီဒင်သည် သမ္မတဂျော့ဘုရှ်၏ စစ်ရေး မူဝါဒမှ ငြင်းမိသွားခဲ့သည် ။ ၂၀၀၄ ခု၊ မေလတွင် ဂျော်ဂျီယာပြည် နယ်ရှိ ဘဲနင်းတပ် စစ်ဌာနချုပ်သို့ ဆက်သွယ်ကာ စာရင်းသွင်းခဲ့၏ ။ အခြေခံစစ်ပညာ သင်တန်း ရက်သတ္တ ဆယ်ပတ် တက်ရသည် ။ စနီဒင်သည် ကိုယ်ကာယ ကျန်းမာရေး အခြေအနေ အားလုံးကောင်းသည် ။ သို့ သော် မျက်စိအမြင်အားက ဒုက္ခပေးသည် ။ သူသည် အနီးမှန်သည် ။ စာလုံးအက္ခရာများ ကို မျက်စိနှင့် လေးလက်မခန့် ကပ်ကြည့်မှ မြင်ရသည် ။ အခြေခံသင်တန်းဆင်းရာတွင် ပြဿနာမျိုးစုံ ကြုံလာရပြီး နောက်ဆုံးတပ်က ထွက်ခဲ့ရတော့သည် ။

စနီဒင်သည် တပ်မှ ထွက်ခဲ့ရပြီးနောက် မေရီလင်းသို့ ပြန်လာကာ မေရီလင်း တက္ကသိုလ် ဘာသာဗေဒ လေ့လာရေး ပညာဌာနတွင် လုံခြုံရေး ကျွမ်းကျင်သူအ ဖြစ် ဝင်ရောက် အလုပ်လုပ်သည် ။ သူသည် တစ်ဖက်က လုံခြုံရေး စောင့် တာဝန်ယူနေ သော်လည်း ကွန်ပျူတာ သတင်းနည်းပညာဘက် ပြန်၍ ဦးလှည့်လာသည် ။ ၂၀၀၅ ခုနှစ် တွင် စနီဒင်သည် မေရီလင်းတက္ကသိုလ်တွင် လုံခြုံရေး ဝန်ထမ်းအသွင် ယူထားသည့် NSA အတွက် လုပ်ပေးလာရသည် ။ စနီဒင်၏ စစ်တပ်သို့ ဝင်ရောက်အမှုထမ်းခဲ့ ဖူးသည့် အချက်ကြောင့်ပင် အမေရိကန်ထောက်လှမ်းရေး နယ်သို့ ဝင်ရောက်နိုင်ခဲ့ ပေသည် ။ ၂၀၀၆ ခုနှစ် တွင် မူ စနီဒင်သည် အမေရိကန် ဗဟိုထောက်လှမ်းရေး အေဂျင်စီ (CIA) ဌာနချုပ် အိုင်တီ (အင်တာနက်သတင်းဌာန) တွင် အလုပ်ရသည် ။ သူ၏ အိုင်တီလုပ်သက် ၁၀ နှစ်အတွေ့ အကြုံ၊ အင်တာနက်အွန်လိုင်းပညာ တိုးတက်မြင့်မား လာသဖြင့်

ဤအလုပ်ကို လွယ်လွယ်ပင် ရခဲ့သည်။ သူ့အဖို့ တက္ကသိုလ်မှ ဘွဲ့ဒီဂရီ မရခဲ့ခြင်းသည် မည် သို့ မျှ အခက်အခဲ မ ဖြစ်တော့ပေ။ သူ၏ ကွန်ပျူတာ ပညာစွမ်းက အမေရိကန်အစိုးရ၏ လျှို့ဝှက်တံခါးပေါက်မှန်သမျှ အလွယ်တကူ ဖွင့်လှစ်နိုင်ပြီ ဖြစ် ပေသည်။ ။

အမေရိကန်အစိုးရ နိုင်ငံခြားရေး ဝန်ကြီးဌာနကလည်း စနီဒင်၏ အရည်အချင်းကို သိလာရပြီ ဖြစ်၍ နိုင်ငံရပ်ခြားသို့ ပင် ခရီးထွက်ရမည့် အခွင့်အလမ်းများ ကို မက်လုံး ပေးကာ ငင်းတို့ ဌာနတွင် အလုပ်ဝင်လုပ်စေခဲ့သည်။ ။ ဤဌာနတွင် လုပ်ရသဖြင့် စနီဒင်အဖို့ လျှို့ဝှက်အဆင့် သတ်မှတ်ထားသည့် သတင်းအချက်အလက်များ ကိုပင် ထိတွေ့ ခွင့် ရလာခဲ့ပေသည်။ ။

၂၀၀၇ ခုနှစ် တွင် စီအိုင်အေက စနီဒင်အား ဆွစ်ဇာလန်နိုင်ငံ ဂျနီဗာသို့ တာဝန်ဖြင့် စေလွှတ်ရာ ပထမဆုံးအကြိမ် ပြည်ပသို့ ရောက်ခွင့်ရခြင်းပင် ဖြစ်သည်။ ။ သူ၏ အဓိကတာဝန်မှာ စီအိုင်အေသုံး ကွန်ပျူတာကွန်ရက်ကို ထိန်းသိန်းစောင့်ရှောက် ပေးရသည်။ ။ အထူးသဖြင့် ဂျနီဗာရှိ အမေရိကန် သံတမန်များ ၏ ကွန်ပျူတာကွန်ရက် လုံခြုံရေး ကို တာဝန်ယူရသည်။ ။ သူ၏ ရာထူးအမည် မှာ 'သတင်းပြန်ကြားရေး စနစ် ဆိုင်ရာအရာရှိ' ဖြစ်လေသည်။ ။

ဂျနီဗာသည် ကုလသမဂ္ဂ ရုံးခွဲများ အပါအဝင် နိုင်ငံတကာ အဖွဲ့အစည်းရုံးများ ၊ ထောက်လှမ်းရေး သမား သူလျှို့များ ခြေချင်းလိမ်နေသည့် မြို့ကြီးတစ်မြို့ ဖြစ်သည်။ ။ အမေရိကန်နှင့် ဆိုဗီယက်စပိုင်းများ က အများ ဆုံး ဖြစ်သည်။ ။ ဤမြို့တွင် သံခင်းတမန်ခင်း လျှို့ဝှက်ချက်များ ၊ စီးပွားကူးသန်း လျှို့ဝှက်သတင်းများ ကလည်း မြို့လုံးအနှံ့၌ ကိုယ်ရောင် ဖျောက်နေကြပေသည်။ ။ ဤမြို့မှာ ပင် ဘဏ်လုပ်ငန်းရှင်များ ၊ နိုင်ငံတ

ကာ ကုမ္ပဏီရုံးချုပ် များ ၊ ကုလသမဂ္ဂ အတွင်း ရေး မှူးအဖွဲ့ ရုံးခွဲများ အ
ပါအဝင် ကုလသမဂ္ဂ ရုံးခွဲများ ကလည်း များ လှပေသည် ။ ချမ်းသာကြွ
ယ်ဝသော ဂျနီဗာမြို့သား များ ပြားသကဲ့သို့ ၊ နိုင်ငံရပ်ခြားမှ ဝင်ရောက်
လာသော ဆင်းရဲနွမ်းပါးသူကလည်း ပေါ်လှသည် ။ မြို့လူဦးရေ အား
လုံး၏ သုံးပုံတစ်ပုံမှာ နိုင်ငံခြားသားများ ဖြစ်သည် ။

* * * * *